

TNPSC துளிகள்

- ❖ வெளிநாட்டு அரசாங்கத் தலைவருக்கு வழங்கப்படும் ஸ்வீடனின் மிக உயரிய விருதான 'ராயல் ஆர்டர் ஆஃப் தி போலார் ஸ்டார், டிகிரி கமாண்டர் கிராண்ட் கிராஸ்' விருதினை பிரதமர் நரேந்திர மோடி பெற்றார்.
- ❖ நல்ல அண்டை உறவு மற்றும் நட்புறவு ஒத்துழைப்புக்கான சீன-ரஷ்ய ஒப்பந்தத்தின் (முதலில் 2001-ஆம் ஆண்டில் கையெழுத்திடப்பட்டது) 25வது ஆண்டு நிறைவு, 2026 ஆம் ஆண்டு முழுவதும் நினைவு கூரப்படுகிறது.
- ❖ ஆயுஷ் துறையில் மானிய நிர்வாகத்தை டிஜிட்டல் மயமாக்குவதற்காக, ஆயுஷ் கிரிட் /தளம் முன்னெடுப்பின் கீழ் 'ஆயுஷ் அனுதான் இணையவழி தளத்தினை' ஆயுஷ் அமைச்சகம் அறிமுகப்படுத்தியுள்ளது.
- ❖ விசாகப்பட்டினத்தில் இந்தியாவின் முதல் தனியார் துறை கடல்சார் எரிவாயு விசையாழி (MGT) உற்பத்தி மையத்தை அமைப்பதற்காக ஆந்திரப் பிரதேச அரசுடன் பாரத் ஃபோர்ஜ் நிறுவனம் புரிந்துணர்வு ஒப்பந்தத்தில் கையெழுத்திட்டுள்ளது.
- ❖ செயற்கை நுண்ணறிவு (AI) அமைப்புகளின் படைப்பாளிகள் மற்றும் வெளியீட்டாளர்களின் உள்ளடக்கங்களைப் பயன்படுத்தும்போது அவர்களுக்கு இழப்பீடு வழங்குவதற்கு உதவும் வகையில், ட்விட்டர் முன்னாள் தலைமை நிர்வாக அதிகாரி பராக் அகர்வால் தனது 'பேரல் வெப் சிஸ்டம்ஸ்' புத்தொழில் நிறுவனம் மூலம் "இன்டெக்ஸ்" என்ற தளத்தை அறிமுகப்படுத்தினார்.
- ❖ சமூகத்தில் தகவல் மற்றும் தகவல் தொடர்பு தொழில்நுட்பம் (ICT) மற்றும் டிஜிட்டல் இணைப்பின் முக்கியத்துவம் குறித்த விழிப்புணர்வை ஏற்படுத்த ஒவ்வொரு ஆண்டும் மே 17 அன்று உலக தொலைத்தொடர்பு மற்றும் தகவல் சமூக தினம் (WTISD) கடைபிடிக்கப்படுகிறது.
 - 2026 ஆம் ஆண்டிற்கான கருத்துரு "Digital lifelines: Strengthening resilience in a connected world" என்பதாகும்.

தேசியச் செய்திகள்

நாட்டின் உத்திசார் வாய்ப்புகள் திட்டம்

- ❖ இந்திய அரசும் சர்வதேச விவசாய மேம்பாட்டு நிதியமும் (IFAD) இணைந்து 2026-2033 ஆம் ஆண்டிற்கான புதிய நாட்டின் மூலோபாய வாய்ப்புகள் திட்டத்தை (COSOP) தொடங்கியுள்ளன.
- ❖ COSOP என்பது கிராமப்புற வாழ்வாதாரங்களை வலுப்படுத்துவதற்கும், கிராமப்புற வருமானத்தை மேம்படுத்துவதற்குமான ஒரு எட்டு ஆண்டு கால உத்திசார் கட்டமைப்பாகும்.
- ❖ இத்திட்டம் பருவநிலையைத் தாங்கும் விவசாயம், நிதி உள்ளடக்கம் மற்றும் சந்தை சார்ந்த கிராமப்புற மேம்பாடு ஆகியவற்றில் கவனம் செலுத்துகிறது.
- ❖ சுய உதவிக் குழுக்கள் (SHGs), உழவர் உற்பத்தியாளர் அமைப்புகள் (FPOs) மற்றும் கூட்டுறவு அமைப்புகள் போன்ற அடிமட்ட நிறுவனங்களை வலுப்படுத்துவதை இது நோக்கமாகக் கொண்டுள்ளது.
- ❖ நபார்டு (NABARD) வங்கியின் ஆதரவுடன் விவசாயம், மீன்வளம் மற்றும் கால்நடை வளர்ப்பு ஆகியவற்றில் புதிய கண்டுபிடிப்புகளை ஊக்குவிக்கவும் COSOP செயல்

படுகிறது.

- ❖ இந்தியாவின் கிராமப்புற மேம்பாடு மற்றும் டிஜிட்டல் விவசாய அனுபவங்களை பிற நாடுகளுடன் பகிர்ந்து கொள்வதன் மூலம் தெற்கு-தெற்கு ஒத்துழைப்பிற்கு இத்திட்டம் ஆதரவளிக்கிறது.



உர்தான் மற்றும் திரௌலி சுரங்கங்கள்




- ❖ மத்தியப் பிரதேசத்தில் உள்ள உர்தான் மற்றும் திரௌலி நிலக்கரிச் சுரங்கங்களில் இருந்து நிலக்கரி உற்பத்தி தொடங்கப்பட்டுள்ளதாக நிலக்கரி அமைச்சகம் அறிவித்து உள்ளது.
- ❖ வணிக ரீதியான நிலக்கரி ஏல முறையின் கீழ் உற்பத்தியைத் தொடங்கிய இந்தியாவின் முதல் நிலத்தடி நிலக்கரிச் சுரங்கம் என்ற பெருமையை உர்தான் பெற்று உள்ளது.
- ❖ தாராளமயமாக்கப்பட்ட வணிக ரீதியான நிலக்கரிச் சுரங்கக் கொள்கையின் கீழ், திறந்த சந்தையில் விற்கக்கூடிய கற்கரி அல்லாத நிலக்கரியை இந்த இரண்டு சுரங்கங்களும் உற்பத்தி செய்கின்றன.

- ❖ கோண்ட்வானா நிலக்கரிப் படுகையில் அமைந்துள்ள இந்தச் சுரங்கங்களில் இந்தியாவின் பெரும்பாலான கருப்பு நிலக்கரி இருப்புக்கள் காணப்படுகின்றன.
- ❖ உள்நாட்டு நிலக்கரி உற்பத்தி, நிலத்தடி சுரங்கப் பணிகள் மற்றும் இந்தியாவின் எரிசக்தி பாதுகாப்பை வலுப்படுத்துவதை இத்திட்டம் நோக்கமாகக் கொண்டுள்ளது.

நிலக்கரி / லிக்னைட் வாயுவாக்கல் திட்டம்

Cabinet approves Scheme for Promotion of Surface Coal/Lignite Gasification Projects



Financial outlay
₹37,500 crore

Aim to accelerate coal/ lignite gasification programme and advance the national target of gasifying 100 million tonnes of coal by 2030.

Financial incentive provided at a maximum of 20% of the cost of Plant and Machinery through a transparent and competitive bidding process.

Scheme is expected to create around 50,000 direct and indirect jobs across 25 projects in coal-bearing regions.

- ❖ மேற்பரப்பு நிலக்கரி / லிக்னைட் வாயுவாக்கல் திட்டங்களை மேம்படுத்துவதற்காக ₹37,500 கோடி மதிப்பிலான திட்டத்திற்கு மத்திய அமைச்சரவை ஒப்புதல் அளித்து உள்ளது.
- ❖ எரிபொருள்கள் மற்றும் இரசாயனங்களை உற்பத்தி செய்வதற்குப் பயன்படும் தொகுப்பு வாயுவாக (Syngas) நிலக்கரி மற்றும் லிக்னைட்டை மாற்றுவதற்கான நிலக்கரி வாயுவாக்கல் தொழில்நுட்பத்தை மேம்படுத்துவதை இத்திட்டம் நோக்கமாகக் கொண்டுள்ளது.
- ❖ இது நிலக்கரி அமைச்சகத்தால் செயல்படுத்தப்படுகிறது. மேலும் 2030 ஆம் ஆண்டிற்குள் 100 மில்லியன் டன் (MT) நிலக்கரியை வாயுவாக்கம் செய்ய இலக்கு நிர்ணயித்துள்ளது.
- ❖ இத்திட்டத்தின் கீழான நிதியுதவியானது ஆலை மற்றும் இயந்திரச் செலவில் 20% ஆக வரம்பிடப்பட்டுள்ளதுடன் மேலும், ஒரு திட்டத்திற்கு அதிகப்பட்சமாக ₹5,000 கோடி நிதி உதவி வழங்கப்படும்.
- ❖ ஆத்மநிர்பார் பாரத் முன்னெடுப்பின் கீழ் யூரியா, அம்மோனியா, மெத்தனால் மற்றும் இயற்கை எரிவாயு ஆகியவற்றின் இறக்குமதியைக் குறைத்து, இந்தியாவின் எரிசக்தி பாதுகாப்பை வலுப்படுத்துவதை இத்திட்டம் நோக்கமாகக் கொண்டுள்ளது.

தேசிய மனித உரிமைகள் ஆணையத்தின் அறிவுரை 2.0

- ❖ திருநங்கைகளின் நலனை உறுதி செய்வதற்காக, தேசிய மனித உரிமைகள் ஆணையம் (NHRC) மாநிலங்கள் மற்றும் ஒன்றியப் பிரதேசங்களுக்கு அறிவுரை 2.0-ஐ வெளியிட்டுள்ளது.
- ❖ இந்த அறிவுரையானது, திருநங்கைகளின் நலனை உறுதி செய்வதற்கான பத்து முக்கிய செயல் திட்டங்களில் கவனம் செலுத்துகிறது.
 - துல்லியமான மற்றும் அனைவரையும் உள்ளடக்கிய, பாலின வாரியான தரவு சேகரிப்பை உறுதி செய்வதற்காக, வரவிருக்கும் இந்திய மக்கள் தொகை கணக்கெடுப்பு மற்றும் பிற தேசிய ஆய்வுகளில் 'இடைப்பாலினத்தவர்', 'திருநம்பிகள்' மற்றும் 'திருநங்கைகள்' போன்ற தனித்துவமான பிரிவுகளைச் சேர்த்தல்;
 - சுய-அடையாளம் காணப்பட்ட பாலினத்தை அங்கீகரிப்பதையும், திருநங்கைகள் மற்றும் இடைப்பாலினத்தவர்களின் உரிமைகளைப் பாதுகாப்பதையும் உறுதி செய்வதற்காக, பிறப்பு மற்றும் இறப்புப் பதிவுச் சட்டம், சிறார் நீதிச் சட்டம் மற்றும் வாரிசுரிமைச் சட்டங்கள் உள்ளிட்ட சட்டங்களை மறு ஆய்வு செய்தல்;
 - திருநங்கைகள் மற்றும் இடைப்பாலினத்தவர்களுக்குப் பாகுபாடின்றி சமமான வாரிசுரிமை, வீட்டுவசதி மற்றும் சொத்துரிமைகளை உறுதி செய்தல்;
 - திருநங்கைகளின் கைது, தடுப்புக்காவல், சோதனைகள், விசாரணைகள், சிறைவாசம், இரகசியத்தன்மை மற்றும் பாலினத்தை உறுதிப்படுத்தும் சுகாதாரப் பாதுகாப்புக்கான அணுகல் தொடர்பாக காவல்துறை மற்றும் சீர்திருத்த நிறுவனங்களுக்கான விரிவான நிலையான செயல்பாட்டு நடைமுறைகளை (SOPs) உருவாக்குதல்;
 - பாகுபாடு, வன்முறை அல்லது காவலில் ஏற்படும் துஷ்பிரயோகத்தை எதிர்கொள்ளும் திருநங்கைகள் மற்றும் பாலினப் பன்முகத்தன்மை கொண்ட நபர்களுக்காக பிரத்தியேக சட்ட உதவி மையங்கள், உதவி எண்கள் மற்றும் சுதந்திரமான குறைதீர்ப்பு வழிமுறைகளை நிறுவுதல்;
 - மருத்துவச் சான்றுகளைக் கோராமல், சுயமாக அடையாளம் காணப்பட்ட பாலினத்தின் அடிப்படையில் திருநங்கை மாணவர்களைக் கல்வி நிறுவனங்களில் சேர்ப்பதுடன், பாலின-நடுநிலை வசதிகள் மற்றும் குறைதீர்ப்பு வழிமுறைகளை உருவாக்குதல்;
 - அனைவரையும் உள்ளடக்குவதை ஊக்குவிக்கவும் பாகுபாட்டைக் குறைக்கவும் ஆசிரியர்கள், ஆலோசகர்கள், காவல்துறை, சிறைப் பணியாளர்கள், நீதித்துறை அதிகாரிகள் மற்றும் சுகாதாரப் பணியாளர்களுக்குக் கட்டாயப் பாலின உணர்திறன் பயிற்சி அளித்தல்;
 - பாலினத்தை உறுதிப்படுத்தும் சுகாதாரப் பாதுகாப்புக்கான தரப்படுத்தப்பட்ட மற்றும் நெறிமுறை சார்ந்த மருத்துவ நெறிமுறைகளை உருவாக்குதல், பாலின மாற்று அறுவை சிகிச்சைக்கான செலவுகளை ஒழுங்குபடுத்துதல் மற்றும் திருநங்கைகளின் சுகாதாரத் தேவைகளுக்குச் சமமான காப்பீட்டுப் பாதுகாப்பை வழங்குதல்;
 - உயிர்காக்கும் சூழ்நிலைகளைத் தவிர, இருபாலினக் குழந்தைகள் மீது கட்டாய அல்லது சம்மதமில்லாத மருத்துவ நடைமுறைகளைத் தடை செய்தல், அதே நேரத்தில் பெற்றோருக்கான ஆலோசனை மற்றும் உளவியல் சமூக ஆதரவை உறுதி செய்தல்;
 - முதிய திருநங்கைகளுக்கான நல நடவடிக்கைகளுடன், பாலினப் பாகுபாடற்ற வசதிகள், அனைவரையும் உள்ளடக்கிய மனிதவளக் கொள்கைகள், பணியிடக் குறைதீர்ப்பு வழிமுறைகள் மற்றும் கட்டாயப் பன்முகத் தன்மை

வெளிப்படுத்தல்கள் மூலம் அனைவரையும் உள்ளடக்கிய பணியிடங்களை ஊக்குவித்தல்; மற்றும்

- முதிய திருநங்கைகள் நலத்திட்டங்களில் பதிவுசெய்யும் செயல்முறையை எளிதாக்குதல் மற்றும் சுய அடையாளத்தின் அடிப்படையில் பதிவு செய்வதைச் சாத்தியமாக்குதல், அத்துடன் திருநங்கைகளையும் உள்ளடக்கிய முதியோர் இல்லங்கள் மற்றும் சமூகக் காப்பகங்களை நிறுவுதல், தனியுரிமை, சுகாதார அணுகல், சமூகத் தொடர்பு மற்றும் உணர்ச்சி நல்வாழ்வை உறுதி செய்தல் ஆகியன இதன் முக்கியப் பரிந்துரைகளாகும்.

NHRC issues Advisory 2.0 to Ministries and the Chief Secretaries of all the states and UTs to ensure the welfare of transgender persons

Recommendations issued following field interactions and stakeholder consultations, in continuation of the Commission's 2023 Advisory

The Commission urges gender-inclusive reforms, recommends inclusive census and workplace reforms for transgender persons

The Advisory highlights concerns over education, healthcare, property and legal rights of transgender persons

Seeks action taken reports within two months

குடியுரிமை (திருத்த) விதிகள், 2026



- ❖ உள்துறை அமைச்சகம், குடியுரிமை விதிகள், 2009-ஐத் திருத்தியுள்ளது.

- ❖ அது குடியரிமை (திருத்த) விதிகள், 2026-ஐ அறிவித்துள்ளது.
- ❖ இது பாகிஸ்தான், ஆப்கானிஸ்தான் மற்றும் பங்களாதேஷ் ஆகிய நாடுகளைச் சேர்ந்த விண்ணப்பதாரர்களை இலக்காகக் கொண்டிருந்தது.
- ❖ விண்ணப்பதாரர்கள் தங்களிடம் பாகிஸ்தான், ஆப்கானிஸ்தான் அல்லது வங்காள தேசம் ஆகிய நாடுகளின் செல்லுபடியாகும் கடவுச்சீட்டு உள்ளதா அல்லது காலாவதியான கடவுச்சீட்டு உள்ளதா என்பதைத் தெரிவிக்க வேண்டும்.
- ❖ அவர்கள் கடவுச்சீட்டு எண், வழங்கப்பட்ட தேதி மற்றும் இடம், மற்றும் காலாவதி உள்ளிட்ட விவரங்களை வழங்க வேண்டும்.
- ❖ இது மின்னணு வெளிநாட்டு இந்தியக் குடிமகன் (e-OCI) அட்டைகளை அறிமுகப்படுத்தியுள்ளது.

யஷ்வந்த் வர்மா மீதான விசாரணை அறிக்கை

- ❖ நீதிபதிகள் விசாரணைக் குழு, 1968 ஆம் ஆண்டின் நீதிபதிகள் (விசாரணை) சட்டத்தின் கீழ் உள்ள சட்டப்பூர்வ விதிகளுக்கு இணங்க, தனது அறிக்கையை நாடாளுமன்றத்தில் சமர்ப்பித்தது.
- ❖ முன்னாள் உயர் நீதிமன்ற நீதிபதி யஷ்வந்த் வர்மா மீதான குற்றச்சாட்டுகளை விசாரிக்க, மக்களவை சபாநாயகரால் இந்தக் குழு அமைக்கப்பட்டது.
- ❖ நீதிபதிகள் விசாரணைக் குழுவின் தலைமை அதிகாரியான உச்ச நீதிமன்ற நீதிபதி அரவிந்த் குமார், பம்பாய் உயர் நீதிமன்ற தலைமை நீதிபதி ஸ்ரீ சந்திரசேகர் மற்றும் கர்நாடக உயர் நீதிமன்ற மூத்த வழக்கறிஞர் பி.வி. ஆச்சார்யா ஆகியோர், நீதிபதிகள் விசாரணைக் குழுவின் அறிக்கையை திரு. பிரலாவிடம் சமர்ப்பித்தனர்.
- ❖ இது உரிய நேரத்தில் நாடாளுமன்றத்தின் இரு அவைகளிலும் தாக்கல் செய்யப்படும்.



சர்வதேசச் செய்திகள்

பசுமை உத்திசார் கூட்டாண்மை 2026

- ❖ நார்வேயின் ஒஸ்லோவில் நடைபெற்ற பேச்சுவார்த்தையின் போது, இந்தியாவும் நார்வேயும் தங்களது உறவை 'பசுமை உத்திசார் கூட்டாண்மையாக' மேம்படுத்திக் கொண்டன.
- ❖ இந்தப் பேச்சுவார்த்தையானது பிரதமர் நரேந்திர மோடி மற்றும் நார்வே பிரதமர் ஜோனாஸ் கார் ஸ்டோர் ஆகியோருக்கிடையே நடைபெற்றது.

- ❖ இக்கூட்டாண்மையானது தூய்மையான எரிசக்தி, பசுமை கப்பல் போக்குவரத்து, கடல்சார் பாதுகாப்பு, டிஜிட்டல் சுகாதாரம், விண்வெளி ஒத்துழைப்பு மற்றும் நீலப் பொருளாதாரம் ஆகியவற்றை உள்ளடக்கியதாகும்.
- ❖ இந்தியாவின் 'இந்தோ-பசிபிக் பெருங்கடல் முன்னெடுப்பில்' நார்வே இணைந்தது. மேலும், நார்வே விண்வெளி நிறுவனத்துடன் இஸ்ரோ புரிந்துணர்வு ஒப்பந்தம் ஒன்றில் கையெழுத்திட்டது.
- ❖ குஜராத்தின் கல்பசார் திட்டம் மற்றும் பசுமை கடல்சார் மேம்பாட்டிற்கான தொழில் நுட்ப ஒத்துழைப்புக்கும் இந்தியாவும் நார்வேயும் ஒப்புக் கொண்டன.



இந்தியா-நார்டிக் உச்சிமாநாடு 2026




- ❖ 3வது இந்தியா-நார்டிக் உச்சி மாநாடு நார்வேயின் ஒஸ்லோவில் நடைபெற்றது.
- ❖ டென்மார்க், பின்லாந்து, ஐஸ்லாந்து, நார்வே மற்றும் ஸ்வீடன் ஆகியன ஐந்து நார்டிக் நாடுகள் ஆகும்.
- ❖ இந்தியாவும் நார்டிக் நாடுகளும் தங்களது உறவை 'பசுமைத் தொழில்நுட்பம் மற்றும் கண்டுபிடிப்பு உத்திசார் கூட்டாண்மையாக' மேம்படுத்திக் கொண்டன.
- ❖ இந்த உச்சிமாநாடு பசுமைத் தொழில்நுட்பம், தூய்மையான எரிசக்தி, செயற்கை நுண்ணறிவு (AI), கடல்சார் பாதுகாப்பு, விண்வெளி ஒத்துழைப்பு மற்றும் பருவநிலை நடவடிக்கை ஆகியவற்றில் கவனம் செலுத்தியது.
- ❖ சீர்திருத்தப்பட்ட ஐக்கிய நாடுகளின் பாதுகாப்பு சபையில் (UNSC) இந்தியாவின் நிரந்தர உறுப்பினர் உரிமைக்கும், அணுசக்தி விநியோகக் குழுவில் (NSG)

இந்தியாவின் உறுப்பினர் உரிமைக்கும் நார்டிக் நாடுகள் ஆதரவு தெரிவித்தன.

- ❖ 4வது இந்தியா-நார்டிக் உச்சிமாநாட்டை பின்லாந்து நடத்தவுள்ளது.

இந்தியா-வங்கதேச வர்த்தகம்

- ❖ வங்கதேச புள்ளியியல் பணியகத்தின் (BBS) தரவுகளின்படி, அமெரிக்காவை முந்தி வங்கதேசத்தின் இரண்டாவது பெரிய வர்த்தகப் பங்களிப்பாளராக இந்தியா உருவெடுத்துள்ளது.
- ❖ மொத்த வர்த்தகத்தில் சுமார் 21.21% பங்களிப்புடன் சீனா தொடர்ந்து வங்கதேசத்தின் மிகப்பெரிய வர்த்தகப் பங்களிப்பாளராக நீடிக்கிறது.
- ❖ 2026 ஆம் ஆண்டு பிப்ரவரி மாத நிலவரப்படி, வங்கதேசத்தின் வெளிநாட்டு வர்த்தகத்தில் சுமார் 8.47% பங்கை இந்தியா கொண்டுள்ளதுடன் இது அமெரிக்காவின் 8.46% பங்கை விட சற்றே அதிகமாகும்.
- ❖ வங்கதேசம் அரிசி, வெங்காயம், சர்க்கரை, பருத்தி, நூல், உணவுப் பொருட்கள் மற்றும் தொழில்துறை இடைநிலைப் பொருட்களை இந்தியாவிலிருந்து இறக்குமதி செய்கிறது.
- ❖ வங்கதேசத்துடனான இந்தியாவின் நீண்ட நில எல்லை, போக்குவரத்துச் செலவுகளைக் குறைக்கவும், இணைப்பை மேம்படுத்தவும், வர்த்தகப் போக்குவரத்தை விரைவுபடுத்தவும் உதவுகிறது.



அறிவியல் மற்றும் தொழில்நுட்பச் செய்திகள்

சுக்ரயான் திட்டம்


- ❖ இஸ்ரோவுடனான அறிவியல் ஒத்துழைப்பு மூலம் இந்தியாவின் வெள்ளி சுற்றுப்பாதை திட்டமான "சுக்ரயானில்" ஸ்வீடன் இணைந்தது.
- ❖ சுக்ரயான் என்பது வெள்ளியின் வளிமண்டலம், வெளிமண்டலம், எரிமலை மேற்பரப்பு மற்றும் வானிலை அமைப்புகளை ஆய்வு செய்வதற்காக இந்தியா திட்டமிட்டுள்ள

கோள்களுக்கு இடையேயான ஒரு திட்டமாகும்.

- ❖ ஸ்வீடிஷ் விண்வெளி இயற்பியல் நிறுவனம் இந்தத் திட்டத்திற்கான வெள்ளிக் கோள் நடுநிலைப் பகுப்பாய்வி (VNA) கருவியை உருவாக்கும்.
- ❖ ₹1,236 கோடி மதிப்பீட்டிலான இந்தத் திட்டத்திற்கு மத்திய அமைச்சரவை 2024 ஆம் ஆண்டில் ஒப்புதல் அளித்ததுள்ளதுடன் இது LVM-3 ராக்கெட் மூலம் விண்ணில் செலுத்தப்படும்.
- ❖ 19 கருவிகளைச் சுமந்து செல்லும் இந்த விண்கலம், 112 நாள் பயணத்திற்குப் பிறகு 2028 ஆம் ஆண்டு ஜூலை மாதத்திற்குள் வெள்ளியை அடையும் என எதிர்பார்க்கப்படுகிறது.



ராஸ் பனிப்பாறைக்கு அடியில் நுண்ணுயிரிகள்



- ❖ அண்டார்டிகாவின் ராஸ் பனிப்பாறைக்கு அடியில் சூரிய ஒளி இல்லாமல் வாழும் பல்வேறு வகையான நுண்ணுயிர் சமூகங்களை அறிவியலாளர்கள் கண்டுபிடித்து உள்ளனர்.
- ❖ இந்த நுண்ணுயிரிகள் சூரிய ஒளிக்குப் பதிலாக அம்மோனியம், நைட்ரைட் மற்றும் சல்பர் சேர்மங்கள் போன்ற இரசாயனங்களை ஆற்றலுக்குப் பயன்படுத்தி வேதியியற் சேர்க்கை மூலம் உயிர்வாழ்கின்றன.
- ❖ பனிப்பாறைக்கு அடியில் பாக்டீரியா, ஆர்க்கியா மற்றும் வைரஸ்கள் இணைந்து ஒரு தனித்துவமான சுற்றுச்சூழல் அமைப்பை உருவாக்குவதை ஆராய்ச்சியாளர்கள் கண்டறிந்துள்ளனர்.

- ❖ அண்டார்க்டிகாவில் அமைந்துள்ள ராஸ் பனிப்பாறையானது உலகின் மிகப்பெரிய பனிப்பாறைகளில் ஒன்றாகும்.
- ❖ கடுமையான சூழல்களில் உயிரினங்களின் வாழ்க்கை மற்றும் பிற கோள்களில் உயிர்கள் இருப்பதற்கான சாத்தியக்கூறுகளை அறிவியலாளர்கள் புரிந்துகொள்ள இந்தக் கண்டுபிடிப்பு உதவும்.

சுற்றுச்சூழல் செய்திகள்

மகாராஷ்டிரா ஈரநிலங்கள் ஆவணப்படுத்தல்

- ❖ மகாராஷ்டிரா மாநிலத்தில் அடையாளம் காணப்பட்ட 23,415 ஈரநிலங்களில் 23,404 ஈரநிலங்களின் களச் சரிபார்ப்பை அம்மாநில அரசு நிறைவு செய்துள்ளது.
- ❖ சரிபார்ப்பு நிலுவையில் உள்ள மீதமுள்ள 11 ஈரநிலங்களும் புனே மாவட்டத்தில் அமைந்துள்ளன.
- ❖ சரிபார்க்கப்பட்ட ஈரநில வரைபடங்கள், ஈரநிலங்கள் (பாதுகாப்பு மற்றும் மேலாண்மை) விதிகளின் கீழ் அறிவிக்கை செய்யப்படுவதற்காக மாவட்ட நிர்வாகங்களுக்கும், மாநில ஈரநில ஆணையத்திற்கும் அனுப்பப்படும்.
- ❖ மகாராஷ்டிராவில் அகமதுநகர் மாவட்டம் 1,596 ஈரநிலங்களுடன் முதலிடத்தில் உள்ளது என்பதோடு இதனைத் தொடர்ந்து நாசிக் மற்றும் சந்திரபூர் மாவட்டங்கள் உள்ளன.
- ❖ சதுப்பு நிலங்கள், குளங்கள், ஈரநிலங்கள், மாங்குரோவ் காடுகள் மற்றும் காயல்கள் ஆகியவை ஈரநிலங்களில் அடங்கும் என்பதோடு இவை நீர் பாதுகாப்பு, வெள்ளக் கட்டுப்பாடு மற்றும் பல்லுயிர் பாதுகாப்பிற்கு உதவுகின்றன.
- ❖ தேசிய நிலையான கடலோர மேலாண்மை மையமானது மத்திய சுற்றுச்சூழல், வனம் மற்றும் பருவநிலை மாற்ற அமைச்சகத்தின் கீழ் செயல்படுகிறது.




ஆசிய சிங்கங்களின் இரண்டாவது வாழ்விடம்

- ❖ இந்தியாவின் குஜராத்தில் உள்ள பர்தா வனவிலங்கு சரணாலயம் என்பது, ஆசிய சிங்கங்களின் இரண்டாவது இயற்கை வாழ்விடமாக அதிகாரப்பூர்வமாக அறிவிக்கப்பட்டுள்ளது.
- ❖ குஜராத் முதலமைச்சர் பூபேந்திர படேல், 2026 ஆம் ஆண்டிற்கான சர்வதேச பெரும்

பூனைகள் கூட்டமைப்பு உச்சிமாநாட்டின் முதல் முன்னோட்ட நிகழ்வை காணொளி வாயிலாகத் தொடங்கி வைத்தார்.

- ❖ புது தில்லியில் நடைபெற உள்ள 2026 ஆம் ஆண்டிற்கான சர்வதேச பெரும் பூனைகள் கூட்டமைப்பு உச்சி மாநாட்டிற்கான ஆயத்தப் பணிகளின் ஒரு பகுதியாக, சிங்கப் பாதுகாப்பு குறித்த இந்த முன்னோட்ட நிகழ்வை சுற்றுச்சூழல், வனம் மற்றும் பருவநிலை மாற்ற அமைச்சகம் சாசன் கிர் என்ற இடத்தில் ஏற்பாடு செய்திருந்தது.
- ❖ குஜராத்தில் சிங்கங்களின் எண்ணிக்கை 1991-ஆம் ஆண்டில் 284 ஆக இருந்தது, இன்று 891 ஆக அதிகரித்துள்ளது.



BARDA
Second Home of Asiatic Lions

- Lions return after **144 years (Jan 2023)**.
- **Five females** introduced for population growth.
- **24/7 monitoring** with radio collars & camera traps.
- Prey base boosted with **spotted deer & sambar**.
- Quick conflict **response & livestock** compensation.
- **2024-2034** plan for protection & conservation.

இந்தியாவின் சிறுத்தைகள் பாதுகாப்புத் திட்டம்



- ❖ சிறுத்தைகள் பாதுகாப்புத் திட்டம் என்பது, இந்தியாவில் அழிந்து போன சிறுத்தைகளை மீண்டும் அறிமுகப்படுத்தும் நோக்கில் தொடங்கப்பட்ட ஒரு முன்னோடித் திட்டமாகும்.
- ❖ இந்தியாவில் பிறந்த 33 சிறுத்தைகளையும் சேர்த்து, இந்தியாவின் சிறுத்தை எண்ணிக்கை 53 ஆக உயர்ந்துள்ளது.
- ❖ நமீபியா மற்றும் தென்னாப்பிரிக்காவிலிருந்து 20 சிறுத்தைகளைக் கொண்ட ஒரு தொடக்கக் குழுவை இடமாற்றம் செய்வதன் மூலம் இந்தத் திட்டம் தொடங்கப்பட்டது என்பதோடு பின்னர், போட்ஸ்வானாவிலிருந்து 9 சிறுத்தைகள் கொண்டு வரப்பட்டு

இக்குழு வலுப்படுத்தப் பட்டது.

- ❖ குனோ தேசியப் பூங்கா, இந்த இனத்தை நிலைநிறுத்துவதற்கான முதன்மை இடமாக உருவாக்கப்பட்டுள்ள அதே நேரத்தில், காந்திசாகர் வனவிலங்கு சரணாலயம், மேலும் விரிவாக்கத்திற்கு ஆதரவளிக்கும் ஒரு கூடுதல் வாழ்விடமாகத் தயார் செய்யப் பட்டு உள்ளது.
- ❖ குஜராத்தில் உள்ள பன்னி புல்வெளிகள் உட்பட, புதிய பகுதிகளுக்கு இந்தத் திட்டத்தை விரிவுபடுத்துவதற்கான ஆயத்தப் பணிகளும் நடைபெற்று வருகின்றன.
- ❖ இத்திட்டத்தின் அடுத்த கட்டம் என்பது, கூடுதல் இடமாற்றங்கள் மற்றும் மத்தியப் பிரதேசத்தில் உள்ள நௌரதேஹி வனவிலங்கு சரணாலயம் போன்ற புதிய இடங்களை உருவாக்குவதன் மூலம், இந்த இனத்தை ஒருங்கிணைத்து விரிவு படுத்துவதில் கவனம் செலுத்தும்.

மாநிலச் செய்திகள்

நாகாலாந்து காபி திட்டம்



**Jyotiraditya Scindia unveils
Rs 175-crore mission to turn
Nagaland into a premium
coffee hub**

- ❖ நாகாலாந்தை உலகளாவிய சிறப்பு காபி மையமாக மாற்றுவதற்காக ₹175 கோடி மதிப்பிலான "நாகாலாந்தின் காபிகள்" திட்டத்தை மத்திய அரசு தொடங்கியுள்ளது
- ❖ இத்திட்டமானது மரம் வளர்ப்பு, பதப்படுத்துதல், வர்த்தக முத்திரையிடுதல், ஏற்றுமதி, சுற்றுலா மற்றும் விவசாயிகளுக்கான பயிற்சி ஆகியவற்றை உள்ளடக்கிய குழும அடிப்படையிலான காபி மதிப்புச் சங்கிலி மேம்பாட்டு மாதிரியைப் பின்பற்றுகிறது.
- ❖ அராபிகா காபிக்காக கோஹிமா மாவட்டத்தில் உள்ள துவோபெமா கிராமம் மற்றும் ரோபஸ்டா காபிக்காக நியுலாண்ட் மாவட்டத்தில் உள்ள கோட்டோவி கிராமம் என இரண்டு சோதனை காபி குழுமங்கள் அடையாளம் காணப்பட்டுள்ளன.
- ❖ காபி சுற்றுலா, பண்ணை தங்குமிடங்கள் மற்றும் சர்வதேச சந்தை மேம்பாட்டுடன் "பிராண்ட்/தர அடையாள வடகிழக்கு - நாகாலாந்தின் காபிகள்" என்ற முத்திரையை உருவாக்குவதை இந்த முன்னெடுப்பு நோக்கமாகக் கொண்டுள்ளது.

- ❖ இத்திட்டம் இயற்கை வேளாண்மை சான்றிதழ், புவிசார் குறியீடு (GI), டிஜிட்டல் மூலம் கண்டறியும் தன்மை மற்றும் காபி விவசாயிகளுக்கு அதிக வருமான வாய்ப்புகளை ஊக்குவிக்கும்.

மத்திய மண்டல மன்றக் கூட்டம் 2026

- ❖ 26வது மத்திய மண்டல மன்றக் கூட்டம் சத்தீஸ்கரின் பஸ்தர் பகுதியிலுள்ள ஜக்தல்பூரில் மத்திய உள்துறை அமைச்சர் தலைமையில் நடைபெற்றது.
- ❖ உத்தரப் பிரதேசம் (யோகி ஆதித்யநாத்), மத்தியப் பிரதேசம் (மோகன் யாதவ்), உத்தரகாண்ட் (புஷ்கர் சிங் தாமி) மற்றும் சத்தீஸ்கர் (விஷ்ணு தியோ சாய்) ஆகிய மாநிலங்களின் முதலமைச்சர்கள் இதில் கலந்து கொண்டனர்.
- ❖ இக்கூட்டம் பஸ்தரில் நடைபெறுவதற்கு முன்பாக பஸ்தர் பகுதி முழுவதும் நக்சல் இல்லாத பகுதியாக மாறியது.
- ❖ இந்த மண்டலம் வடக்கே இமயமலைப் பகுதியிலிருந்து கங்கைச் சமவெளி வரையிலும், மேலும் காடுகள் மற்றும் கனிம வளங்கள் நிறைந்த மத்திய இந்தியாவின் பீடபூமிப் பகுதிகள் வரையிலும் பரவியுள்ளது.
- ❖ சத்தீஸ்கர் மாநிலம் ஏறக்குறைய ஏழு மாநிலங்களை இணைப்பதால், இந்த முழு மத்திய மண்டலத்திற்கும் மகத்தான மூலோபாய முக்கியத்துவம் கிடைக்கிறது.



பிரபலமானவர்கள், விருதுகள், மற்றும் நிகழ்வுகள்

ராயல் சொசைட்டியில் செளமியா சுவாமிநாதன் இணைவு

- ❖ டாக்டர் செளமியா சுவாமிநாதன் ராயல் சொசைட்டியின் உறுப்பினராக (FRS) தேர்ந்தெடுக்கப்பட்டுள்ளார்.
- ❖ 1973 ஆம் ஆண்டில் FRS ஆகத் தேர்ந்தெடுக்கப்பட்ட தனது தந்தை எம்.எஸ். சுவாமிநாதனுடன் இணைந்து இந்த மதிப்பைப் பெறும் இந்தியாவின் முதல் தந்தை-மகள் இணை என்ற பெருமையை இவர் பெற்றுள்ளார்.

- ❖ ராயல் சொசைட்டி 1660 ஆம் ஆண்டில் ஐக்கிய பேரரசில் (UK) நிறுவப்பட்டது. மேலும் இதன் உறுப்பினர் பதவி உலகின் தலைசிறந்த அறிவியல் கௌரவங்களில் ஒன்றாகும்.
- ❖ குழந்தை நல மருத்துவர் மற்றும் மருத்துவ ஆராய்ச்சியாளரான டாக்டர் செளமியா காசநோய் (TB), மனித நோயெதிர்ப்பு குறைபாடு வைரஸ் (HIV) மற்றும் உலகளாவிய பொது சுகாதாரம் குறித்த அவரது பணிகளுக்காக அறியப்பட்டவர்.
- ❖ இவர் முன்னதாக உலக சுகாதார அமைப்பின் (WHO) தலைமை அறிவியலாளராகவும், இந்திய மருத்துவ ஆராய்ச்சி சபையின் தலைமை இயக்குநராகவும் பணியாற்றி உள்ளார்.
- ❖ ககன்தீப் காங்குக்கு அடுத்தபடியாக ராயல் சொசைட்டியின் உறுப்பினராக தேர்ந்தெடுக்கப்பட்ட இரண்டாவது இந்தியப் பெண் அறிவியலாளர் என்ற பெருமையையும் அவர் பெற்றுள்ளார்.



Dr Soumya Swaminathan Elected Fellow of Royal Society; MP Kanimozhi Hails Historic Achievement.

Former WHO Chief Scientist Dr Soumya Swaminathan has been elected as a Fellow of the Royal Society, becoming only the second Indian woman scientist in the institution's 365-year history to receive the prestigious recognition.

வி.டி. சதீசன் - கேரள முதல்வர்

- ❖ வி.டி. சதீசன் கேரளாவின் புதிய முதல்வராகப் பதவியேற்றார்.
- ❖ ஆளுநர் ராஜேந்திர விஸ்வநாத் அர்லேகர், திரு. சதீசன் மற்றும் நியமன அமைச்சர்களுக்குப் பதவி மற்றும் ரகசியக் காப்புப் பிரமாணம் செய்து வைத்தார்.
- ❖ சதீசனைத் தவிர, 20 அமைச்சர்களைக் கொண்ட முழு அமைச்சரவையும் பதவி ஏற்றது.

- ❖ 60 ஆண்டுகளில் முதன்முறையாக ஒரே நேரத்தில் ஒரு "முழுமையான அமைச்சரவை" பதவியேற்பதாக சதீசன் கூறியிருந்தார்.



ரங்கசாமி - புதுச்சேரி முதல்வர்



- ❖ அகில இந்திய என்.ஆர். காங்கிரஸின் (AINRC) நிறுவனரும், புதுச்சேரி ஒன்றியப் பிரதேசத்தில் தேசிய ஜனநாயகக் கூட்டணியின் (NDA) தலைவருமான என். ரங்கசாமி, ஐந்தாவது முறையாக புதுச்சேரி முதலமைச்சராகப் பதவியேற்றார்.
- ❖ சமீபத்திய பதவியேற்பு விழாவின் மூலம், புதுச்சேரி வரலாற்றில் ஐந்து முறை முதலமைச்சர் பதவியை வகித்த முதல் தலைவர் என்ற பெருமையை ரங்கசாமி பெற்றுள்ளார்.
- ❖ துணைநிலை ஆளுநர் கே. கைலாசநாதன் பதவி மற்றும் ரகசியக் காப்புப் பிரமாணங்களைச் செய்து வைத்தார்.
- ❖ இந்த ஒன்றியப் பிரதேசத்தில் அமைக்கப்பட்ட இரண்டாவது NDA அரசில், திரு.

ரங்கசாமியுடன், பாரதிய ஜனதா கட்சியின் சட்டமன்றக் கட்சித் தலைவர் ஏ. நமசிவாயம் மற்றும் AINRC சட்டமன்ற உறுப்பினர் மல்லாடி கிருஷ்ண ராவ் ஆகியோரும் அமைச்சர்களாகப் பதவியேற்றனர்.

முக்கிய தினங்கள்

உலக உயர் இரத்த அழுத்த தினம் 2026 - மே 17

- ❖ உயர் இரத்த அழுத்தம் மற்றும் அது தொடர்பான உடல்நல அபாயங்கள் குறித்த விழிப்புணர்வை ஏற்படுத்துவதை இந்த நாள் நோக்கமாகக் கொண்டுள்ளது.
- ❖ இது உலக உயர் இரத்த அழுத்த லீக் (WHL) அமைப்பால் 2005 ஆம் ஆண்டில் தொடங்கப் பட்டது.
- ❖ உயர் இரத்த அழுத்தம் என்பது பெரும்பாலும் "அமைதியான கொலையாளி" என்று அழைக்கப் படுகிறது, ஏனெனில் இது ஆரம்பகால அறிகுறிகளை வெளிப்படுத்தாமல் இருக்கலாம்.
- ❖ கட்டுப்பாடற்ற உயர் இரத்த அழுத்தம் இதய நோய், பக்கவாதம், சிறுநீரகச் செயலிழப்பு மற்றும் பிற இருதய நோய்களின் அபாயத்தை அதிகரிக்கும்.
- ❖ 2026 ஆம் ஆண்டிற்கான கருத்துரு "Controlling Hypertension Together: Check your blood pressure regularly, defeat the silent killer" என்பதாகும்.

